

கே.எம்.சி.ஹெச்யில் மெட்ஜினோம் மரபியல் ஆய்வுமையம் துவக்கம்!



கோவை,பிப்.16-

கோவை மெடிக்கல் சென்டர் மருத்துவமனையில் மரபியல் அடிப்படையிலான நோய் கண்டறிதலிலும், ஆய்வுகளிலும் உலகப்புகழ் பெற்ற மெட்ஜினோம் மரபியல் ஆய்வு மையத்தை கே.எம்.சி.ஹெச் மருத்துவமனை வளாகத்தில் தொடங்கியுள்ளனர். இம்மையத்தை கே.எம்.சி.ஹெச் மருத்துவமனையின் தலைவர் டாக்டர் நல்ல பழனிசாமி தொடங்கி வைத்தார். நோயாளிகளுக்கு, மருத்துவர்கள் மற்றும் மருத்துவ சிகிச்சை நிபுணர்கள் சிறப்பான சிகிச்சை அளிக்க சரியான மிக துல்லியமான தகவல்களை அளிக்கும். மேலும், பாரம்பரியமாக வரக்கூடிய புற்றுநோய், மரபணு கோளாறுகள், பிரசவம் தொடர்பான பிரச்சனைகள், நரம்பு தொடர்பான பிரச்சனைகள் போன்றவைகளுக்கும் ஆலோசனைகள் வழங்கப்படும்.

விழாவில், மருத்துவமனையின் தலைவர் டாக்டர் நல்ல பழனிசாமி பேசுகையில், “ கோவை மெடிக்கல் சென்டர் மருத்துவமனை, கோவை மற்றும் அதை சுற்றிலும் உள்ள மக்களுக்கு, தரமான மருத்துவ சிகிச்சையை நியாயமான முறையில் வழங்கி வருகிறது. மெட்ஜினோமின் இந்த மரபணு மைய வசதியானது, அதிநவீன மரபணு சார்ந்த தீர்வுகளை, மருத்துவர்களுக்கு அளித்து, நோயாளிகளுக்கு சரியான தீர்வு கிடைக்க உதவும். இதனால் நோயாளிகள் விரைந்து குணமடைய வாய்ப்பாக அமையும்,” என்றார். மெட்ஜினோம் நிறுவனர் மற்றும் தலைவர் சாம் சந்தோஷ் கூறுகையில், “ கோவையில் எங்களது மெட்ஜினோம் மையத்தை துவக்குவதில் பெருமையடைகிறோம். மெட்ஜினோம் செயல் திறனில் நம்பிக்கை கொண்டுள்ள கே.எம்.சி.ஹெச் மருத்துவமனைக்கு நன்றியை தெரிவித்துக் கொள்கிறோம்.